

एव्हिएन इन्फ्लूएंझा (Bird Flu) मुळे बंद पडत चाललेला पोल्ट्री व्यवसाय चालू राहण्यासाठी अंशतः अनुदान वाटप केलेल्यांना/उर्वरित शेतकरी कुक्कुट व्यवसायिक, कंत्राटदार, चिक्स ग्रोअर्स व ७२ आठवड्यांवरील पक्षांकरिता रू २०,७२,५८,९४८/- चे अर्थसहाय्य मंजूर करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक कुक्कुट-१००७/प्र.क्र.३५९/पदुम-४
मादाम कामा रोड, हुतात्मा राजगुरु चौक,
मंत्रालय विस्तार, मुंबई ४०० ०३२
दिनांक :- ०४ जून, २०१२.

वाचा :- १) कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचे शासन निर्णय क्र.डीआयएस-१००६/प्र.क्र.१७१/पदुम-४, दि.२९.०४.२००६.
२) शासन पत्र क्र.संकीर्ण-१००६/प्र.क्र.१७१/पदुम-४, दि.०१.०६.२००६.
३) शासन पत्र क्र.डीआयएस-१००६/प्र.क्र.३०९/पदुम-४, दि.२०.०६.२००६.
४) शासन निर्णय क्र. डीआयएस-१००६/प्र.क्र.१७१/पदुम-४, दि.१२.१०.२००६.
५) शासन निर्णय क्र. डीआयएस-१००६/प्र.क्र.१७१/पदुम-४, दि.०२.०२.२००७.
६) शासन निर्णय क्र. डीआयएस-१००६/प्र.क्र.१७१/पदुम-४, दि.३०.०३.२००७.

प्रस्तावना :-

महाराष्ट्र राज्यात नंदूरबार जिल्ह्यात दि.१८/०२/२००६ रोजी बर्ड फ्ल्यू चा प्रादुर्भाव झाला व तदनंतर जळगांव जिल्ह्यातही प्रादुर्भाव होऊन लोकांनी कोंबड्यांचे मांस व अंडी खाण्याचे जवळपास पूर्णतः बंद केले. परिणामी, कुक्कुट व्यवसाय धोक्यात आला. या व्यवसायावर प्रत्यक्ष वा अप्रत्यक्षरित्या लोकांचा उदरनिर्वाह अवलंबून असल्यामुळे तो जीवंत ठेवणे गरजेचे असल्याने यासाठी पोल्ट्री व्यावसायिकांना सानुग्रह अनुदान देणे व उद्भवलेल्या परिस्थितीबाबत करावयाच्या उपाययोजनेबाबत दि.०५/०४/२००६ रोजी पार पडलेल्या मंत्रीमंडळ बैठकीत पोल्ट्री शेतकऱ्यांकडील कोंबड्यांची अंडी तसेच ब्रॉयलर पक्षी न विकल्यामुळे झालेले नुकसान यांचा विचार करून त्यांना दिलासा म्हणून प्रति कुक्कुट पक्षी रू २०/- या प्रमाणे शेतकरी/ कुक्कुट व्यावसायिकांना सानुग्रह अनुदान देण्याचा निर्णय घेण्यात आला व यासाठी रू ८०.०० कोटी निधी मंजूर करण्यात आला होता.

काही कुक्कुट व्यावसायिकांना, कंत्राटदार इत्यादींना अंशतः अनुदान अदा करण्यात आले व काहींना अनुदान देता येवू शकले नाही. सदर कुक्कुट व्यावसायिकांना, कंत्राटदारांना त्याचप्रमाणे अंशतः/अजिबात अनुदान न दिलेल्या चिक्स, ग्रोअर्स व ७२ आठवड्यांवरील कुक्कुट पक्षी पालकांना अनुदान देण्याची बाब शासनाच्या विचाराधिन होती. त्यानुसार दि. २ मे, २०१२ रोजी पार पडलेल्या बैठकीत मंत्रीमंडळाने घेतलेल्या निर्णयानुसार खालील प्रमाणे शासन निर्णय निर्गमित करण्यात येत आहे.

शासन निर्णय :-

बर्ड फ्ल्यूमुळे बंद पडत चाललेला पोल्ट्री व्यवसाय चालू राहण्यासाठी वाचा येथील शासन निर्णयानुसार/शासन पत्रानुसार अंशतः अनुदान देतांना शिल्लक राहिलेले व अजिबात अनुदान न दिलेल्या अशा कुक्कुट पालकांना रू ६,९७,९७,५९१/-, अंशतः अनुदान देतांना शिल्लक राहिलेल्या तसेच अजिबात अनुदान न दिलेल्या कंत्राटदारांना रू ७,४७,७६,०५८/-, चिक्स, ग्रोअर्स व ७२

आठवड्यांवरील पक्ष्यांसाठी अंशतः अनुदान दिलेल्यांना व अजिबात अनुदान न दिलेल्या कुक्कुट पालकांना रू ६,२६,८५,२९९/- अशा एकूण रू २०,७२,५८,९४८/- चे अर्थ सहाय्य संबंधितांना वाटप करण्यास शासनाची याद्वारे मान्यता प्रदान करण्यात येत आहे.

यासाठी आवश्यक निधी वितरणाचे आदेश स्वतंत्रपणे निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक क्र.२०१२०६१८०५४१३००४०१ आहे.

महाराष्ट्राचे राज्यपाल यांच्या आदेशाने व नावाने,

**स्वाक्षरीत/-
(डॉ.मा.ना.सवाईसोनकांबळे)
अवर सचिव, महाराष्ट्र शासन**

प्रत,

मा.मुख्यमंत्र्यांचे प्रधान सचिव
मा.उपमुख्यमंत्र्यांचे प्रधान सचिव
मा.मंत्री (पदुम) यांचे खाजगी सचिव
मा.राज्यमंत्री (पशुसंवर्धन व दुग्धव्यवसाय) यांचे खाजगी
वित्त विभाग (का-व्यय-२), मंत्रालय, मुंबई
आयुक्त, पशुसंवर्धन, महाराष्ट्र राज्य, पुणे (५प्रती)
महालेखापाल (लेखा व अनुज्ञेयता/लेखा परीक्षा), महाराष्ट्र-१/२, मुंबई/नागपूर
प्रादेशिक सहआयुक्त पशुसंवर्धन (सर्व)
जिल्हा पशुसंवर्धन उपायुक्त (सर्व)
जिल्हा पशुसंवर्धन अधिकारी, जिल्हा परिषद (सर्व)
जिल्हा कोषागार अधिकारी (सर्व)
अवर सचिव (पदुम-३), कक्ष अधिकारी (पदुम-१/१६), कृषि व पदुम विभाग, मंत्रालय, मुंबई-३२
निवड नस्ती-का-पदुम-४.